



**РАКОМЕТНА ФЕДЕРАЦИЈА НА МАКЕДОНИЈА**

**ПРОПОЗИЦИИ**

**МЛАДИНСКИ КАТЕГОРИИ ВО МАШКА И ЖЕНСКА КОНКУРЕНЦИЈА**

**ЗА НАТПРЕВАРУВАЧКА СЕЗОНА 2024/2025**

Натпреварувачка комисија согласно донесените одлуки на Управниот Одбор на ден 22.08.2024 ги донесе следните:

## ПРОПОЗИЦИИ

### ЗА НАТПРЕВАРУВАЊЕ ВО МЛАДИНСКИ КАТЕГОРИИ ВО МАШКА И ЖЕНСКА КОНКУРЕНЦИЈА ЗА НАТПРЕВАРУВАЧКА СЕЗОНА 2024/2025

#### Член 1

Со овие Пропозиции се утврдува начинот и условите на натпреварувањето во ракометот во младински категории во машка и женска конкуренција за натпреварувачка сезона 2024/2025.

#### Член 2

### МЛАДИНСКА МАШКА ЛИГА

Во младинска машка лига право на настап имаат ракометари родени 2006 година и помлади, натпреварите се играат со ракометна топка со големина 3 со лепак.

Во сезона 2024/2025 година, во младинската машка лига врз основ на пристигнатите пријави, ќе учествуваат вкупно 15 екипи, поделени во две групи по 8 на следниот начин:

ГРУПА А	ГРУПА Б
РК ЕУРОФАРМ ПЕЛИСТЕР	РК ЕУРОФАРМ ПЕЛИСТЕР 2
РК АЛКАЛОИД	РК МУЛТИ ЕСЕНС
РК АСТРАИОН ХЕНДБОЛ	РК ПРИЛЕП
РК БУТЕЛ СКОПЈЕ	ГРК ТИКВЕШ 2014
РК МЕТАЛУРГ РА	СРК ПРЕСПА ВАРДАР
РК ПАРТИЗАН 2016 СПОРТ	РК ВАРДАР 1961
РК СКОПЈЕ 2020	МРК КУМАНОВО
	РК ПРОЛЕТ 62

Системот на натпреварувањето во младинска машка лига сезоната 2024/2025 е следен:

- Натпреварите во регуларниот дел од сезоната ќе се одиграат по еднокружен бод систем ( домаќин – гостин 2 x 7 кола ) вкупно 14 кола.



- По завршувањето на последното коло, односно регуларниот дел, екипите пласирани од 1во до 4то место во група А и група Б, вкрстуваат за разигрување за пласман на Final Four, по следниот систем (дома-гости):
  - А1 со Б4,
  - А2 со Б3,
  - А3 со Б2, и
  - А4 со Б1.

Домаќини на првиот натпревар ќе бидат екипите со поголемиот број. Победниците од овие натпревари ќе се пласираат во Final Four.

- Полуфиналните двојки на Final Four турнирот ќе бидат одредени со жреб

Победниот на Final Four завршниот турнир ќе биде шампион во младинска машка лига за 2024/2025 година.

### **МЛАДИНСКА ЖЕНСКА ЛИГА**

Во младинска женска лига право на настап имаат ракометарки 2006 родени година и помлади, а натпреварите се играат со ракометна топка со големина 2 со лепак.

Во сезона 2024/2025 година, во младинската машка лига врз основ на пристигнатите пријави, ќе учествуваат вкупно 5 екипи во една група:

ЖРК ВАРДАР
ЃОРЧЕ ПЕТРОВ МРК
ЗГРК ИЛИНДЕН ВАРДАР
ЖРК СКОПЈЕ
ЗЖРК МЕТАЛУРГ АВТОКОМАНДА

Системот на натпревари за сезона 2024/2025 е следен:

- Натпреварите ќе се играат во двокружен бод систем вкупно 20 кола ( во есенскиот дел ќе се одиграат 10 кола и во пролетниот дел ќе се одиграат 10 кола).

По завршување на регуларните 20 кола, првопласираната екипа ќе биде шампион за сезона 2024/2025.



### КАДЕТСКА МАШКА ЛИГА

Во кадетска машка лига право на настап имаат ракометари родени 2008 година и помлади, а натпреварите се играат со ракометна топка со големина 2 со лепак.

Во сезона 2024/2025 година, во младинската машка лига врз основ на пристигнатите пријави, ќе учествуваат вкупно 20 екипи, поделени во две групи по 10 на следниот начин:

ГРУПА А	ГРУПА Б
РК ЕУРОФАРМ ПЕЛИСТЕР	РК ЕУРОФАРМ ПЕЛИСТЕР 2
РК АЛКАЛОИД	РК МУЛТИ ЕСЕНС
РК ВАРДАР 1961	РК ПРИЛЕП
РК МАКЕДОНИЈА ЃОРЧЕ ПЕТРОВ	РК СКОПЈЕ 2020
РК ВАРДАР НЕГОТИНО	РК МЛАДОСТ РЕСЕН 2002
МРК КУМАНОВО	РК СТРУГА
РК ТЕКСТИЛЕЦ	ГРК ОХРИД
РК БИСИНОВ ФРУИТ ЛЕНД	РК ПРОЛЕТ 62
ГРК ОВЧЕ ПОЛЕ 1958	РК ИЛИНДЕН ВАРДАР
РК МЛАДОСТ 1977	ГРК ТИКВЕШ 2014

Системот на натпреварувањето во кадетска машка лига сезоната 2024/2025 е следен:

- Натпреварите се играат во еднокружен бод систем (домаќин – гостин 2 x 9 кола) вкупно 18 кола.
- По завршувањето на последното коло, односно регуларниот дел, екипите пласирани од 1во до 4то место во групата А и групата Б, вкрстуваат за разигрување за пласман на Final Four, по следниот систем (дома-гости):
  - А1 со Б4,
  - А2 со Б3,
  - А3 со Б2, и
  - А4 со Б1.

Домаќини на првиот натпревар ќе бидат екипите со поголемиот број. Победниците од овие натпревари се пласираат во Final Four.

- Полуфиналните двојки на Final Four турнирот ќе бидат одредени со жреб.

Победниот на Final Four завршниот турнир ќе биде шампион во кадетска машка лига за 2024/2025 година.



### КАДЕТСКА ЖЕНСКА ЛИГА

Во кадетска женска лига право на настап имаат ракометарки родени 2008 година и помлади, а натпреварите се играат со ракометна топка со големина 2 со лепак.

Во сезона 2024/2025 година, во кадетска женска лига врз основ на пристигнатите пријави, ќе учествуваат вкупно 12 екипи, поделени во две групи по 6 на следниот начин:

ГРУПА А	ГРУПА Б
ЖРК КУМАНОВО	ЖРК ПЕЛИСТЕР 2012
ЖРК ОВЧЕ ПОЛЕ СУ	РК ЈЕХОНА
РК ДЕЛЧЕВО ВАРДАР	ЖРК СТРУЖАНКА
ЖРК МЕТАЛУРГ	ЖРК МЛАДОСТ РЕСЕН 2002
ЖРК ГЕВГЕЛИЈА	ЖРК ЧАИР СКОПЈЕ
ЖРК ВАРДАР	РК ДЕСПИНА

Системот на натпреварувањето во кадетска женска лига сезоната 2024/2025 е следен:

- Натпреварите се играат во еднокружен бод систем (домаќин – гостин 2 x 5 кола) вкупно 10 кола.
- По завршувањето на последното коло, односно регуларниот дел, екипите пласирани од 1во до 4то место во групата А и групата Б, вкрстуваат за разигрување за пласман на Final Four, по следниот систем (дома-гости):
  - А1 со Б4,
  - А2 со Б3,
  - А3 со Б2, и
  - А4 со Б1.

Домаќини на првиот натпревар ќе бидат екипите со поголемиот број. Победниците од овие натпревари се пласираат во Final Four.

- Полуфиналните двојки на Final Four турнирот ќе бидат одредени со жреб

Победниот на Final Four завршниот турнир ќе биде шампион во кадетска женска лига за 2024/2025 година.

### ПИОНЕРСКА МАШКА ЛИГА

Во натпреварувањето во пионерска машка лига право на настап имаат ракометари родени 2010 година и помлади, натпреварите се играат со ракометна топка со големина 2 со лепак.



Во сезона 2024/2025 година, во пионерска машка лига врз основ на пристигнатите пријави, ќе учествуваат вкупно 19 екипи, поделени во четири групи по 5 на следниот начин:

<b>ГРУПА А</b>	<b>ГРУПА Б</b>	<b>ГРУПА В</b>	<b>ГРУПА Г</b>
РК СТРУГА	РК ЕУРОФАРМ ПЕЛИСТЕР 1	РК ВАРДАР 1961	РК АЕРОДРОМ
РШ ДИНГ 2022	РК ЕУРОФАРМ ПЕЛИСТЕР 2	РК АЛКАЛОИД	РК МУЛТИ ЕСЕНС
ГРК ОХРИД	РК ПРИЛЕП	РК БУТЕЛ СКОПЈЕ	РК ЈУНИОР КИСЕЛА ВОДА
СРК ПРЕСПА ВАРДАР	ГРК ТИКВЕШ 2014	РК ПРОЛЕТ 62	РК МАКЕДОНИЈА Ѓ. П.
	РК БИСИНОВ ФРУИТ ЛЕНД	МРК КУМАНОВО	РК РАДОВИШ

Системот на натпреварувањето во пионерска машка лига сезоната 2024/2025 е следен:

- Натпреварите се играат во двокружен бод систем (два пати домаќин – и два пати гостин 2x(2 x 5 кола)) вкупно 20 кола.
- По завршувањето на последното коло, односно регуларниот дел, екипите пласирани од 1во до 2то место во групата А, групата Б, групата В и групата Г, вкрстуваат за разигрување за пласман на Final Four, по следниот систем (дома-гости):
  - А1 со Б2,
  - А2 со Б1,
  - В1 со Г2, и
  - В2 со Г1.

Домаќини на првиот натпревар ќе бидат екипите со поголемиот број. Победниците од овие натпревари се пласираат во Final Four.

- Полуфиналните двојки на Final Four турнирот ќе бидат одредени со жреб

Победникот на Final Four завршниот турнир ќе биде шампион во пионерска машка лига за 2024/2025 година.

### **ПИОНЕРСКА ЖЕНСКА ЛИГА**

Во пионерска женска лига право на настап имаат ракометари родени 2010 година и помлади, а натпреварите се играат со ракометна топка со големина 1 со лепак.

Во сезона 2024/2025 година, во пионерска женска лига врз основа на пристигнатите пријави, ќе учествуваат вкупно 10 екипи поделени во две групи:



ГРУПА А	ГРУПА Б
ЖРК СТРУГА	ЖРК АСТИБО
РК ЈЕХОНА	РК МЛАДОСТ 1977
ЃОРЧЕ ПЕТРОВ ЖРК	ЖРК ВАРДАР
ЖРК ШАМПИОН	ЖРК МЕТАЛУРГ
ЖРК ЧАИР СКОПЈЕ	РК СПАРТАК

Системот на натпреварувањето во пионерска женска лига за сезоната 2024/2025 е следен:

- Натпреварите се играат во двокружен бод систем (два пати домаќин – и два пати гостин 2x(2 x 5 кола)) вкупно 20 кола
- По завршувањето на последното коло, односно регуларниот дел, екипите пласирани од 1во до 4то место во групата А и групата Б вкрстуваат за разигрување за пласман на Final Four, по следниот систем (дома-гости):
  - А1 со Б4
  - А2 со Б3
  - А3 со Б2
  - А4 со Б1
- Домаќини на првиот натпревар ќе бидат екипите со поголемиот број. Победниците од овие натпревари се пласираат во Final Four.

Победникот на Final Four завршниот турнир ќе биде шампион во пионерска машка лига за 2024/2025 година.

### Член 3

Со младинските категории непосредно раководи Натпреварувачка комисија ([natprevaruvackakomisija.rfm@gmail.com](mailto:natprevaruvackakomisija.rfm@gmail.com)) како и органи на УО на РФМ со седиште во Скопје во просториите на Ракометната Федерација на Македонија, Адреса бул. Кузман Јосифовски - Питу бр. 15 Скопје, тел. 02/2464-444, 02/2464 - 000 ; факс 02/2401- 773 и е-mail: [rfm.prvenstvo@macedoniahandball.com.mk](mailto:rfm.prvenstvo@macedoniahandball.com.mk) и веб страна: [www.macedoniahandball.com.mk](http://www.macedoniahandball.com.mk)

Натпреварувачката комисија во својот делокруг на функционирање задолжително објавува билтени кој се објавуваат на интернет страната на РФМ [www.macedoniahandball.com.mk](http://www.macedoniahandball.com.mk) и истиот се доставува во електронска форма до клубовите.

Информациите кои произлегуваат од системот на натпревари ќе бидат нотирани согласно член б2 став 3 и став 4 од Статутот на РФМ, во тековниот календарски месец.



#### Член 4

Во случај да еден или повеќе ракометари/ки или службени претставници бидат санкционирани со црвен или плав картон поради обид за физички напад, физички напад, плукање, и се што се подразбира под грубо неспортско однесување (црвен картон) и екстремно грубо неспортско однесување (плав картон), сторителите на прекршокот ќе бидат автоматски суспендирани се до конечна одлука на дисциплинска комисија на РФМ. Истите се должни после натпревар да достават писмена изјава до делегатот на натпреварот или во рок од 24 часа да достават писмена изјава до Натпреварувачка комисија на е-маил: [natprevaruvackakomisija.rfm@gmail.com](mailto:natprevaruvackakomisija.rfm@gmail.com) и до координаторите во младински категории:

- Младинска машка лига – Марија Јовчева – [marija.rfm@gmail.com](mailto:marija.rfm@gmail.com)
- Младинска женска лига – Марија Јовчева – [marija.rfm@gmail.com](mailto:marija.rfm@gmail.com)
- Кадетска машка лига – Марија Јовчева – [marija.rfm@gmail.com](mailto:marija.rfm@gmail.com)
- Кадетска женска лига – Иван Јосифовски – [ivan\\_josifovski@hotmail.com](mailto:ivan_josifovski@hotmail.com)
- Пионерска машка лига – Иван Јосифовски – [ivan\\_josifovski@hotmail.com](mailto:ivan_josifovski@hotmail.com)
- Пионерска женска лига – Иван Јосифовски – [ivan\\_josifovski@hotmail.com](mailto:ivan_josifovski@hotmail.com)

Судиите и делегатот мора да дадат образложение за црвениот или плавиот картон во изјавата по натпреварот. Од претходното се изземаат ракометари/ки кои се дисквалификувани поради трето исклучување на временска казна од 2 минути, како и дисквалификувани играчи поради груб прекршок во игра према противнички играч, бидејќи казната се однесува само за тој натпревар.

Доколку сторителите на прекршокот не достават писмена изјава после натпреварот до делегатот или во рок од 24 часа (по е-маил) до Натпреварувачка комисија и Координаторот на соодветната младинска категорија, Дисциплинската комисија ќе решава без нивни изјави, а прекршителот ќе биде казнет согласно Дисциплинскиот правилник на РФМ.

Доколку делегатот-контролор наведе лица кои биле присутни на настанот, Натпреварувачка комисија цени дали е потребно да земе изјави на сведоците или ги повика на службен разговор за појаснување на случувањата.

Доколку Натпреварувачка комисија има сознание или дојава за прекршување на правилата за игра, несанкционирани опасни прекршоци на одигран натпревар или груби дисциплински прекршоци а за истите не се превземени соодветни санкции од страна на службените лица (судиите и делегатот), а со гледање на снимката од натпреварот утврди дека имало елементи за превземање на санкции а не се превземени, за прекршителите ќе поднесе пријава до Дисциплинската комисија на РФМ.





Лицето кое ќе ја повлече екипата од понатамошниот тек на натпреварот подлежи на задолжителна дисквалификација и ќе се казни согласно Дисциплинскиот правилник на РФМ.

- Екипата која го напушта теренот и се врати во определеното време од 3 минути за да го продолжи натпреварот се казнува со парична казна од 30.000,00 денари, а лицето кое се обидело да ја повлече екипата се казнува согласно Дисциплински правилник на РФМ.
- Ако екипата која го напушти теренот не се врати во рок од 3 минути, натпреварот трајно ќе се прекине, натпреварот се регистрира со службен резултат 10:0 за противничката екипа и минус еден (-1) бод од бодовното салдо на екипата која го напуштила теренот како и со парична казна согласно ДП на РФМ.

## Член 5

Бодовите за одиграниот натпревар се добиваат на следниот начин:

- **ПОБЕДА 2 БОДА**
- **НЕРЕШЕНО 1 БОД**
- **ИЗГУБЕН НАТПРЕВАР 0 БОД**

Конечниот пласман на екипите за сезона 2024/2025 се прави по завршувањето на натпреварите од последното коло. Екипите на табелата го заземаат редоследот врз база на збирот на освоени бодови.

Доколку две или повеќе екипи имаат освоено ист број на бодови, се вреднува следниот систем на одредување на пласманот на табелата:

Во случај да 2 (две) екипи имаат ист број на бодови во конечната табела, пласманот се одредува на следниот начин:

- Подобрo пласирана ќе биде екипата што има освоено повеќе бодови во меѓусебните натпревари,
- Доколку во меѓусебните натпревари имаат освоено ист број на бодови, тогаш подобрo пласирана е екипата што има подобра гол-разлика во меѓусебните натпревари,
- Доколку во меѓусебните натпревари гол-разликата е иста, во тој случај подобрo пласирана екипа ќе биде екипата што на гости има постигнато повеќе голови,
- Доколку во меѓусебните натпревари екипите имаат ист број на победи, со идентичен резултат (иста гол-разлика, исто постигнати голови дома и во гости), во тој случај екипите го делат местото. Ако е во прашање место на табелата кое одлучува кој ќе биде првак, кој ќе игра Final Four или пак одлучува за испаѓање од лигата, Натпреварувачка комисија закажува одигрување на еден натпревар на неутрален терен. Местото на одигрување се одредува во согласност со екипите.

- Доколку екипите не постигнат согласност местото за одигрувањето одредува Натпреварувачка комисија. Трошоците за овој натпревар ги снесат екипите учеснички рамноправно.

Во случај да 3 (три) или повеќе екипи имаат ист број на бодови во конечната табела, се прави **МИНИ ТАБЕЛА** на екипите со ист број на бодови а пласманот се одредува на следниот начин:

- Подобро пласирана ќе биде екипата што има освоено повеќе бодови во меѓусебните натпревари,
- Доколку во меѓусебните натпревари имаат освоено ист број на бодови, тогаш подобро пласирана е екипата што има подобра гол-разлика во меѓусебните натпревари,
- Доколку екипите имаат иста гол-разлика, подобро пласирана е екипата што има постигнато повеќе голови во меѓусебните натпревари,
- Во случај да екипите во меѓусебните дуели имаат ист број на бодови, иста гол разлика, ист број постигнати голови, во тој случај го делат местото. Ако е во прашање место на табелата кое одлучува кој ќе биде првак, кој ќе игра Final Four или одлучува за испаѓање од лигата, Комесарот за натпревари закажува одигрување на **МИНИ ТУРНИР** (екипите ќе играат по еден натпревар меѓу себе) на неутрален терен. Местото на одигрување се одредува во согласност со екипите.
- Доколку екипите не постигнат согласност местото за одигрување го одредува Натпреварувачка комисија. Трошоците за овие натпревари ги снесат екипите учеснички рамноправно

## Член 6

Сите натпревари во младинските лиги (младинска, кадетска, пионерска во машка и женска конкуренција) се играат во сабота/недела во период од 12:00 до 19:00 часот и среда/четврток со почеток од 17:30 до 19:00 часот (со исклучок во договор на екипите денот и сатницата за натпреварот може да се промени, со претходно одобрение од Натпреварувачка комисија).

Домашната екипа е должна да ја прати пријавата за одигрување натпревар во електронска форма до соодветниот координатор, натпреварувачка комисија и гостинската екипа најдоцна до вторник до 12:00 часот за тековното коло.

Организатор на натпреварот и домаќин е клубот кој е во официјалниот распоред на натпреварите прво назначен од Натпреварувачка комисија.

- Во интерес на регуларноста на одвивањето на завршниот дел на првенството, Натпреварувачка комисија може да одлучи во последните 3 (три) кола од



првенството одредени натпревари да се играат во ист ден и ист термин.

- Натпреварувачка комисија е должна да закаже одигрување во исто време само одделни натпревари кои одлучуваат за пласманот на табелата.
- Во исклучителни случаи Натпреварувачка комисија може да го одложи целото коло на лигите, доколку тоа го бараат општите интереси на ракометниот спорт.
- Натпреварувачка комисија по свое видување може поедини натпревари да ги утврди како натпревари од висок ризик.

### Член 7

Натпреварувачка комисија може да одложи или презакаже одредени натпревари или цело коло во следните случаи:

- доколку играчите (или тренер) од една од екипите настапуваат во државните репрезентации предвидени со календар на ЕХФ/ИХФ или на меѓународни натпревари со репрезентацијата
- епидемија/пандемија, само согласно законската регулатива;
- елементарни непогоди, само согласно законската регулатива;
- забрана од страна на Здравствената установа или надлежниот орган на локалната самоуправа за напуштање на населено место;
- писмено барање и договор на двете екипи со образложение за причините на одлагањето.

Оправданоста на образложението го цени Натпреварувачка комисија и по истото донесува одлука. Еднаш одложен натпревар на овој начин клубовите немаат право на повторно барање за одлагање на истиот.

За секој друг случај потребна е согласност на клубот чиј натпревар се одложува и претходно договорен термин за одигрување на одложениот натпревар кој се доставува до Натпреварувачка комисија најдоцна 72 часа пред закажаниот термин и истиот мора да се одигра најдоцна седум дена од претходно предвидениот термин (со исклучок на натпревар кој е закажан со ТВ пренос).

Поместувањето на утврдениот термин за играње (од сабота во недела, среда во четврток или обратно), клубот домаќин може да го измени со известување на противничката екипа, службените лица и Натпреварувачка комисија најдоцна 72 часа пред одигрување на натпреварот (исклучок е договорен ТВ пренос).

Екипа која учествува во ЕХФ натпреварување, натпреварите од домашното првенство се совпаѓаат со датумот на ЕХФ календарот, има обврска натпреварите од домашното првенство да ги одигра во временски период од 14 дена пред совпаѓање на календарот на ЕХФ.

Секоја екипа која сака да игра меѓународен пријателски натпревар мора истиот да биде пријавен во РФМ и до Натпреварувачка комисија.

### Член 8

LIVE STREAM е задолжителен за натпреварите во сите младински категории, во машка и женска конкуренција, за завршни турнири односно Final 4 натпреварите.

LIVE STREAM не е задолжителен за натпреварите во младинските лиги во машка и женска конкуренција, но натпреварите задолжително мора да се снимаат и снимката да се прати до координатирите на младинските лиги (младинска, кадетска и пионерска во машка и женска конкуренција) во рок од 24 часа по завршување на натпреварот. Снимката мора да биде согласно Правилникот за спороведување натпревари, во спротивно екипата домаќин ќе биде санкционирана.

### Член 9

На натпреварите во натпреварувачката сезона 2024/2025 година право на настап имаат сите правилно регистрирани и лиценцирани ракометари/ки. Ракометар/ка без редовно извршен и заверен лекарски преглед од страна на специјалист по спортска медицина со важност од почеток до крај на есенската/пролетната полусезона нема да биде внесен во системот на играчи кои имаат право на настап.

Во општините во кои нема специјалист по спортска медицина, здравствената контрола на спортистите ќе ја врши лекар-специјалист по општа медицина или специјалист по интерни болести.

Во натпреварувачката сезона 2024/2025, секоја екипа е должна да пријави листа со минимум 14 и максимум 35 ракометари/ки со валиден лекарски преглед со цел да добијат лиценца и да бидат внесени во системот на играчи, во спротивно екипата нема да биде вклучена во системот на натпревари.

Листите за регистрација и лиценцирање на ракометарите/ките и официјаните лица заедно со лекарскиот преглед треба да се достават најдоцна 20 дена пред почетокот на есенскиот дел и 20 дена пред почетокот на пролетниот дел на натпреварувањето. На екипите им се дава заверен список со играчи кои имаат право на настап. Играч кој не е на списокот и не е внесен во системот, НЕМА ПРАВО НА НАСТАП.

Ако се утврди дека на натпревар настапил ракометар/ка која не е во системот, ракометарот/ката кој немал/а право на настап или настапил/а под друго име натпреварот се регистрира со службен резултат 10:0 и се одзема еден (-1) бод од бодовното салдо на екипата за која настапил и парична казна според ДП.



Екипа што има пријавено помал број од 35 ракометари/ки во текот на преодниот рок може списокот да го надополни до 35 ракометари/ки. Екипа која веќе има пријавено листа со 35 ракометари/ки и во преодниот рок ангажира нови ракометари/ки, има право на замена на ракометари/ки од постојната листа.

По завршувањето на летниот преоден рок од 01.07. - 01.09.2024 година и зимскиот преоден рок од 01.01. - 28.02.2025 година, клубовите немаат право на замена или пријавување на ракометари/ки, освен за интернационални трансфери или прва регистарција на нова ракометар во системот на натпреварувања до 35 ракометари/ки во списокот на играчи.

Во сезона 2024/2025 право на настап еден ракометар/ка во тековната полусезона ќе има во сите категории и тоа сениорска, младинска, кадетска и пионерска категорија, согласно годините.

Ракометарот/ката која настапил на натпревар за младинска, кадетска, пионерската екипа и сениорската екипа, нема право на настап во било која друга категорија во истиот ден. Доколку еден ракометар/ка настапи за било кои две категории во ист ден натпреварите се регистрираат со службен резултат 10:0, (-1) бод и парична казна според Член 10 од ДП а овластеното лице се казнува според Член 15 од ДП.

Ракометарот/ката кој/а е лиценциран/а и како службено лице (А, Б, Ц, Д) има единствен број на лиценца. На ист натпревар ракометарот/ката не може да биде внесен во записникот како играч и како службено лице.

На натпреварите во лигата службените претставници на екипите задолжително еден час пред почетокот на натпреварот на делегатот - контролор му ја доставуваат листата со заокружени максимум 16 ракометари/ки, а минимум 10 ракометари/ки и 4 службени лица од кои 1 мора да има тренерска лиценца (авторизирана/издадена лиценца со 3 категорија од страна на Здружение на ракометни тренери на Македонија согласно РИНК конвенцијата на ЕХФ).

Делегатот контролор има право да бара документ за идентификација на одредени ракометари или службени претставници ако постои сомневање за нивниот идентитет.

Службените претставници на клубовите мора да бидат лиценцирани за тековната натпреварувачка сезона. Во спротивно не можат да бидат внесени во системот, односно не можат да бидат внесени во записникот и да седат на клупата за резервни играчи.

На клупата за резервни играчи можат да седат максимум четири претставници и тоа само по еден претставник со лиценца А, Б, Ц, Д.

На натпревар секоја екипа задолжително мора да има службен претставник и лиценциран тренер. Доколку екипа настапи без службен претставник или без лиценциран тренер, екипата ќе биде санкционирана согласно Дисциплинскиот Правилник на РФМ.



## Член 10

Клубот ќе биде казнет во следните случаи:

- за фрлена петарда во сала,
- повеќе фрлени петарди,
- за секое фрлање на останати предмети (запалки, монети, шишиња, ролни хартија и други ситни метални и тврди предмети опасни по здравјето и животот на актерите на натпреварот),
- влегување на публика во терен,
- недолично скандирање или скандирање по национална, верска и расна основа на навивачки групи,

За сите прекршоци од претходните 5 става, клубот ќе биде казнет со парична казна до 150.000 денари, а за висината на казната одлучува Дисциплинска комисија.

За прекршоци кои не се наведени во овој член, ќе бидат применети одредбите од Дисциплински правилник на РФМ.

Горенаведените одредби се однесуваат и на гостинската екипа во случај прекршоците да бидат направени од страна на нивните симпатизери-навивачи.

## Член 11

Домаќинот е должен да организира обезбедување (неопходен број редари), навреме со допис да го пријави натпреварот во МВР - во подрачната единица на која се одигрува натпреварот за што е должен на делегатот да му достави заверена пријава. За присуство на полицијата одлучува Полициската станица.

Доколку домаќинот не приложи доказ дека натпреварот е пријавен во МВР истиот нема да се одигра и ќе биде регистриран со службен резултат 10:0 за гостинската екипа и -1 бод ќе се одземе од бодовното салдо на домашната екипа и клубот домаќин ќе биде казнет со парична казна по ДП на РФМ.

## Член 12

Ракометните клубови имаат право на приговор до официјално делегираните службени лица пред почетокот на натпреварот, во спротивно Натпреварувачка комисија и органите и телата на РФМ постапуваат по службена должност, по завршување на натпреварот согласно Нормативните акти на РФМ).

По одигран натпревар екипите имаат право на жалба, доколку истата се однесува на



материјална повреда, односно правила кои влијаеле на резултатот од натпреварот, или повреда од организациски аспект за спроведување на натпреварот.

Жалбата се најавува исклучиво преку овластен претставник од клубот. Најавувањето на жалбата се внесува во службениот записник по завршувањето на натпреварот по одиграниот натпревар. Во неа мора да се наведат кратко мотивите на жалбата, а во рок од 48 часа во писмена форма преку е-маил: [rfm.prvenstvo@macedoniahandball.com.mk](mailto:rfm.prvenstvo@macedoniahandball.com.mk) , [natprevaruvackakomisija.rfm@gmail.com](mailto:natprevaruvackakomisija.rfm@gmail.com) и детално да ја образложат жалбата.

Судиите и контролорот/делегат мора да го дадат своето мислење во писмена форма (на истите е-маил адреси) со наводите во најавената жалба.

LIVE STREAM, ЦД-то или УСБ-то од натпреварот се зема како доказен материјал за решавање на жалбата. Натпреварувачка комисија снимката ќе ја гледа само во случај жалбата да се разгледува.

Натпреварувачката Комисија при РФМ постапува единствено по писмено образложение на жалбата од екипата која поднесува жалба и приложена уплатата во износ од 20.000,00 денари за материјална повреда или приложена уплата од 10.000,00 денари за повреда од организациски аспект за спроведување на натпреварот.

Жигот на поштата од препорачаната пратка се зема како доказ за оцена на благовременоста на испратената жалба. За ненавремено доставување на писменото образложение или уплатата за најавената жалба, истата не се разгледува. Жалителот може да се откаже од жалбата се до нејзиното донесување, односно се до донесувањето на одлука по неа и тоа со писмено образложение. Во тој случај уплатата се враќа. Толкување за најавената жалба дава Натпреварувачка комисија, а решава Дисциплинската комисија на РФМ.

Одлуката на Дисциплинската комисија се објавува во билтенот кој што се објавува на WEB страната на РФМ [www.macedoniahandball.com.mk](http://www.macedoniahandball.com.mk) и истото се доставува по електронска пошта до клубовите што се смета дека датумот и времето на објавување е датум на предавање на решението до странките во жалбената постапка (билтенот).

### **Член 13**

За се што не е предвидено во Пропозициите важат одредбите односно актите на Регистрациониот правилник, Дисциплинскиот правилник, Правилата на ракометната игра, Правилник за организација и спроведување на ракометни натпревари, Нормативните акти на РФМ и позитивните законски прописи.

**Ракометна Федерација на Македонија**  
**Натпреварувачка комисија**